


SIGGIEWI ALBUM

Nru. 2

L-ORATORJU TAS-SAGRA FAMILJA



minn Rev. Dun Nikol Aquilina
B.D., Lic.D., D.Litt.

Il-promotur ewlieni ta' din l-opra kien il-habrieke Dun Guzepp Buhagiar. Dan is-sacerdot kien ilu żmien twil iħoss il-bżonn ta' oratorju għat-taħriġ fil-katekiżmu u li jservi wkoll bħala post għad-divers: laqgħat tal-Għaqdiet tar-raħal.

Għall-ewwel kien hemm il-ħsieb li dan l-oratorju jinbena wara l-Kn'sja parrokkjali, proprju fit-triq li tmis mal-knisja. Infatti l-gvern kien ta b'ċens ta' xelin fis-sena din il-biċċa art l'il-kn'sja tas-Siġġiewi. B'da-riako!lu ix-xitan daħħal denbu f'din l-opra, tant li kellha tieqaf; wara xi sn'n Dun Guzepp reġa' mid- għonqu għax-xogħol għalkemm il-post kien band'ohra. Din id-darba l-post magħżul k'en ġnien fi triq il-Knisja l-Qadima.

Għalkemm l-Isqof Pietro Pace ta l-kunsens tiegħu fl-1908, il-poplu tar-raħal ma tantx qabel mal-għażla ta' dan il-post, imbiegħed kif kien mill-kn'sja l-kbira. Wara ħafna taqtiġ il-qalb, j'laqa' ma' Dun Guzepp ċertu bidwi Mikiel Baldacch'no; dan Baldacchi-no wera l-s-sacerdot il-post fejn illum j'nsab l-oratorju. F'dak iż-żmien kien hemm dar żgħira u għodha mwaqqgħa li fiha kien jgħammar bidw: fqir, Baskal Muscat. Il-proprjetà kienet tas-Sinjurina Melita Davies minn tas-Sliema.

Fl-atti tan-Nutar Giuseppe Trapani (22 ta' Frar 1910) insibu t-tpartit ta' l-art ta' Davies ma' post fil-Pjazza San N-kola li kien jappartjeni lill-knisja tas-Siġġiewi. Min-kejja dawn l-arrangamenti it-twertiq tal-proġett ma setax jimxi 'l qudd'em minħabba n-nuqqas ta' permess min-naha tal-gvern, għax xi nies influwenti fir-raħal riedu jfikklu f'din l-opra qaddisa.

Il-Kappillan il-ġdid Dun Mikiel Farrugia mill-Isla r'ied iħassar il-kuntratt tat-tpartit tal-art u kollox jibqa' bħal qabel. Iżda Dun Guzepp Buhagiar mgħejjun mit-talb tal-Figlie di Maria, ma qatax qalbu; xtara minn flusu l-post tas-Sinjurina Davies; kiseb il-fiduċja tal-Isqof Awżiljarju Mons. Fra Angelo Portelli u, permezz ta' dan, tal-Avukat tal-Kuruna, Vincenzo Frendo Azzopardi. Fl-14 ta' Ġunju 1913 wasal il-permess tal-bini minn għand il-gvern.

Fl-atti tan-Nutar Salvatore Borg Olivier (6 ta' April 1913) insibu li reġa' seħħ it-tpartit tal-art ta' Davies, issa ta' Dun Guzepp Buhagiar, mal-postijiet ta' knisja fil-Pjazza. Għaldaqstant twaqqaf kum'tat ta' sacerdoti żelanti biex iħabirku għall-bini. B'hekk fis-17 ta' Settembru 1913 beda x-xogħol. B'danakollu ix-xogħol ġ'e mwaqqaf wara biss tlett ijiem mill-awtoritajiet tal-Kn'sja minħabba l-iskuża li n-nies tal-post kienu kontra dan l-oratorju. Dan il-waqfien ma seħħx ħ'ief għal ftit jiem (sad-29 ta' Settembru) għal-lex l-Isqof mill-ġdid ta' lill Dun Guzepp il-fakoltà li jkompli. Infatti nhar il-Ġimgħa 14 ta'

Novembru 1913 festa tal-Qalb ta' Ġesù, saret iċ-ċerimonja tat-tqeghid tal-ewwel ġebła fil-preżenza ta' Dr. Samwel Marguerat, tabib tal-Gvern. Dak iż-żmien il-parroċċa kienet vakanti u kienet tinsab f'taħwid mhux żgħir d'war is-suċċessur ta' Mons. Michele Farrugia.

Ir-Rettur tal-Missjoni ż-żgħ'ra għoġbu jirregala Bambin tal-porċellana lill-oratorju li mbaghad il-lavrant Salvatore Balzan hađimlu niċċa ċkejna tal-ġebel u Xmun Farrugia hađem il-pedestall.

L-imghallem tax-xoghol kien Pietru Mallia, m's-Siġġiewi, bniedem ta' ħila kbira fis-sengha tal-bni li hađem taht il-perit żagħżuġh Andrea Micallef minn Hal Luqa. Biex jit-taffef il-bini Dun Ġuzepp talab u kiseb il-permess b'ix-xoghol jitkompla wkoll nhar il-Hdud u l-festi. Il-ġarr tal-materjal sar kollu b'xejn minn nies tas-Siġġiewi; ukoll it-trasport ta' 24 travu tal-ħadid mix-xatt sas-Siġġiewi. F'din il-ħidma għen mhux ftit l-ispiżjar Amante Marguerat.

Xi dettalji dwar l-ispejjeż, l-opri u l-benefatturi: Meta beda x-xoghol, Dun Ġuzepp kellu biss £38.5.0d, lilu mogħtija minn ruħ tajba; sal-24 ta' Frar 1916 kienu ntefqu £800. Minn fejn ingabru dawn il-flus?:

- a. Il-ġbir fil-ku'sja u fir-raħal, kellu jmur a favur tal-bini tal-oratorju. Dan seħħ b'digriet mill-isqof P. Pace fid-9 ta' Lulju 1913.
- b. Dun Ġuzepp issellef darbtejn flus mill-Kurja: £52 fit-18 ta' Frar 1914 u £47 fit-23 ta' Lulju tal-istess sena.
- c. Xi nies u xi familji taw isimhom biex jikkontribwixxu sitt ħabb'et fil-ġimgha.
- d. Kienu jsiru lotteriji kull nhar ta' Hadd. Għenu hafna f'dal-qasam Dun Ġuzepp Aquilina, l-ispiżjar Amante Marguerat u s-Sur Ġuże' Agius.
- e. Qliġh minn xogħol maħdum nhar ta' Hdud u festi minn nisa twajba speċjalment mill-Figlie di Maria.
- f. Donazzjonijiet minn pesruni ġenerużi speċjalment minn Mons. Francesco Farrugia li qabel miet ħalla £100 għall-opra tal-oratorju, bil-kunsens ta' ħuh u oħtu.

Ta' min isemmi lin-Nobbli Dun Ġuzepp Dei Marchesi Apap Bologna li ħallas għall-kwadru tas-Sagra Familja, opra tal-Pittur Lazzru Pisani.

Insemmu wkoll lis-Surmast tal-iskola Ġuże' Agius li ta l-istatwa ta' San Lwiġi Gonzaga, opra ta' Giuseppe Cilia mill-Ħamrun; ta' l-istess Cilia hija l-istatwa ta' Sant' Anjeże għotja tal-Kongregazzjoni ta' Marija.

Ma ninsewx lill-Kappillan Dun Salv Chircop li ħa ħsieb iġbor għall-paviment u rregala l-istatwa tal-Qalb ta' Ġesù li narawha fil-faċċata ta' barra, opra tal-iskultur Rabti Giuseppe Vella. Tal-istess Vella huma ż-żewġ medaljuni li jirrapreżentaw lil San Pawl u San Nikola, irregalati minn Dun Pawl Camilleri u minn ċertu N. kola Camilleri, it-tnejn mis-Siġġiewi.

Il-bieb il-kbir, xogħol tal-mastrudaxxa Carmelo Bonnici mis-Siġġiewi, hu għotja ta' wieħed anonimu. Persuna oħra ħallset għall-kwadru ta' San Nikola iġhallem it-tfal u li jinsab fil-ġenb tal-altar: opra tal-pittur żagħżuġh Gianni Vella; persuna oħra tat it-tabernaklu, opra ta' Guliermu Spiteri mill-Ħamrun.

Imbagħad ta' min isemmi lill Dun Ġuzepp Delia, Dun Ġuzepp Aquilina, Dun F.S. Mangion u Dr. S. Marguerat, mhux biss għall-flus li taw imma wkoll għaž-żelu li wrew biex din l-opra tirnexxi. Is-solennità tat-tberik u l-inwagurazzjoni tal-Oratorju giet iffissata għal nhar il-Hadd 27 ta' Ġunju 1915. Il-Kappillan il-ġdid Dun Salv Chircop D.D. għamel minn kollox biex jagħti solennità misthoqqa lil din l-okkażjoni fir-raħal. Infatti mexxa iċ-ċerimonja l-Arċisqof Dom Mawru Caruana.

Fuq kulhadd ta' min isemmi b'ġieħ lil Dun G. Buhagiar li stinka u ħareġ minn butu flejjes kbar biex ilaħħaq fil-ħin mal-kontijiet. Bil-għajjuna t'Alla u bil-qalb kbira tas-Siġġiwin, dan is-saċerdot għaqli u ħabrieki ra sseħħ il-holma għall-ġid tal-poplu u għall-ġieħ ta' Alla l-Imbierek.

N.B. Tagħrif mehud mill-l-ibrett: **Breve Storia dell'Oratorio del Siggieui dedicato alla Sacra Famiglia**, miktub fl-24 ta' Frar 1916, u miżmum fl-uffiċċju parrokkjali.

DUN NIKOL AQUILINA